



राष्ट्रीय सूचना विज्ञान केंद्र

NATIONAL INFORMATICS CENTRE

तेलंगाना राज्य केंद्र

Telangana State Centre,

हैदराबाद /Hyderabad

तेलंगाना राज्य केंद्र में हिन्दी कार्यशाला का आयोजन (28th दिसम्बर 2023)

राजभाषा हिन्दी के प्रयोग को बढ़ावा देने एवं सरकार की राजभाषा नीति के प्रति अनुकूल वातावरण बनाने के लिए केंद्र सरकार के कार्यालयों में वर्ष की प्रत्येक तिमाही में हिन्दी कार्याशाला का आयोजन अपेक्षित है।

इस उद्देश्य की पूर्ति हेतु राष्ट्रीय सूचना-विज्ञान केंद्र तेलंगाना राज्य में वित्त वर्ष 2023-24 की तृतीय तिमाही (01-अक्टूबर-2023 से 31-दिसंबर 2023) के दौरान दिनांक 28- दिसंबर-2023 को कार्यालय में हिन्दी कार्यशाला का आयोजन किया गया। हिन्दी कार्यशाला में राज्य कार्यालय एवं समस्त अधीनस्थ कार्यालय में उपस्थित अधिकारियों एवं कर्मचारियों ने भाग लिया , जिला एवं अन्य कार्यालयों के अधिकारियों एवं कर्मचारियों ने वीडियो कान्फ्रन्सिंग के माध्यम से भाग लिया।




अधिकारी एवं कर्मचारी हिन्दी कार्यशाला में व्याख्यान सुनते हुए




वीडियो कान्फ्रन्सिंग के माध्यम से जुड़े अधिकारी

कार्यशाला के आरम्भ में राज्य सूचना-विज्ञान अधिकारी एवं उप महानिदेशक, श्री अजय मधुकर जोशी ने सभी को अवगत करवाया की अगस्त के माह में 22-अगस्त -2023 को संसदीय राजभाषा समिति द्वारा राष्ट्रीय सूचना-विज्ञान केन्द्र, तेलंगाना राज्य कार्यालय

का राजभाषायी निरीक्षण किया। संसदीय राजभाषा समिति द्वारा यह निरीक्षण विजयवाड़ा में किया गया था, व इस कार्यालय का यह प्रथम निरीक्षण था। राज्य सूचना-विज्ञान अधिकारी महोदय ने इस निरीक्षण से संबंधित मुख्य पहलुओं और प्रक्रियाओं के बारे में सभी से अनुभव साझा किए, तथा सभी को निर्देश दिए कि, पत्राचार केवल हिंदी में ही किया जाएगा, ताकि 100% पत्राचार का लक्ष्य प्राप्त किया जा सके। इस लक्ष्य को प्राप्त करने और अधिकारियों एवं कर्मचारियों में हिन्दी के प्रति रुचि व ज्ञान को बढ़ाने के लिए प्रति दिन आधा घंटे का सत्र आयोजित करना आरंभ किया गया जो की 100 दिन चला।



श्रीमती बेला, उप निदेशक अपना व्याख्यान देते हुए




श्रीमती बेला, उप निदेशक प्रश्न पूछते हुए

कार्यशाला के दौरान विषय विशेष पर हिंदी में व्याख्यान के लिए इस बार केन्द्रीय हिन्दी शिक्षण संस्थान हैदराबाद, राजभाषा विभाग, गृह मंत्रालय से श्रीमती बेला, उप निदेशक को आमंत्रित किया गया था। उन्होंने अहिन्दी भाषी प्रदेशों खासतौर पर दक्षिण में स्थित क्षेत्रों, में सामान्य तौर पर हिन्दी के उपयोग में आने वाली व्याकरण संबंधित दिक्कतों के बारे में चर्चा करी और उनका निवारण भी बताया ।

उन्होंने उदाहरण सहित समझाया की हिंदी भाषा में सजीव अथवा निर्जीव वस्तुओं के लिंग (पुल्लिंग / स्त्रीलिंग) किस आधार पर निर्धारित किए जाते हैं । कार्यशाला के दूसरे चरण में श्रीमती बेला ने एक तकनीकी शब्दावली एवं अनुवाद प्रतियोगिता रखी जिसको सभी प्रतिभागी हल करने में सफल हुए। हिन्दी के टिप्पण में उपयोग में आने वाले पदबंध व शब्दों का अनुवाद भी अधिकारियों एवं कर्मचारियों ने आसानी से बताया, जिसको सुनकर राज्य सूचना-विज्ञान अधिकारी के प्रयत्नों की सराहना करी ।

कार्यशाला के अंत में राज्य सूचना-विज्ञान अधिकारी महोदय ने श्रीमती बेला को एक बहुत ही रोचक व्याख्यान देने के लिए धन्यवाद दिया एवं उन्हें एक पौधे के गमले के साथ सम्मानित किया।



राज्य सूचना-विज्ञान अधिकारी महोदय का सभा को संबोधन



राज्य सूचना-विज्ञान अधिकारी महोदय द्वारा श्रीमती बेला का सम्मान